

শীলশিক্ষান্তিষ্ঠ্যগ্জনা অপি কিমু শ্রুতধারণা যে ॥ ইতি । গারুড়ে—কোটপক্ষি-
 যুগানাক্ষ হরৌ সন্ন্যস্তচেতসাম্ । উদ্ধামেব গতিং মন্যে কিং পুনজ্ঞানিনাং নৃণাম্ ॥
 ইতি । অত্রৈব সাচারে ছুরাচারে, জ্ঞানিগুজ্ঞানিণি বিরক্তে রাগিণি মুমুক্ষৌ মুক্তে
 ভক্ত্যসিদ্ধে ভক্তিসিদ্ধে তস্মিন্ । ভগবৎপার্ষদতাং প্রাপ্তে তস্মিন্নিত্যপার্ষদে চ সামান্তেন
 দর্শনাদপি সার্বত্রিকতা । অত্র সাচারে ছুরাচারে যথা—অপি চেৎ স্ফুরাচারো
 ভজতে মামননভাক্ । সাধুরেব স মন্তব্যঃ সম্যগব্যবসিতো হি সঃ ॥ ইতি ।
 সদাচারস্ত কিং বক্তব্য ইত্যপেরর্থঃ । জ্ঞানিগুজ্ঞানিণি চ—জ্ঞাতাজ্ঞাতাত্মা যে বৈ
 মামিত্যাদি । হরিহরতি পাপানি দুষ্টচিহ্নৈরপি স্মৃত ইত্যাদি । বিরক্তে রাগিণি
 চ—বাধ্যমানোহপি মদুভো বিষয়েরজিতেন্দ্রিয়ঃ । প্রায়ঃ প্রগল্ভয়া ভক্ত্যা বিষয়ে-
 ন্নাভিভূয়তে । অবাধ্যমানস্ত স্মৃতাং নাভিভূয়ত ইত্যপেরর্থঃ । মুমুক্ষৌ মুক্তে চ—
 মুমুক্ষবো ঘোররূপান্ ইত্যাদি । আত্মারামাশ্চ মুনয় ইত্যাদি । ভক্ত্যসিদ্ধে
 ভক্তিসিদ্ধে চ—কেচিৎ কেবলয়া ভক্ত্যা বাসুদেবপরায়ণাঃ । অঘং ধুষন্তি কাংসেন
 নীহারমিব ভাস্কর ইতি । ন চলতি ভগবৎপদারবিন্দালবনিমিষাঙ্কমপি স বৈষ্ণবাগ্র্য
 ইতি । ভগবৎপার্ষদতাং প্রাপ্তে—মৎসেবয়া প্রতীতং তে সালোক্যাদিচতুষ্টয়ম্ ।
 নেচ্ছন্তি সেবয়া পূর্ণাঃ কিমন্যৎ কালবিপ্লুতম্ ॥ ইতি । নিত্যপার্ষদে—বাপীষু
 বিক্রমতটাম্বলান্মতাপ্সু প্রেঙ্ঘাশ্বিতা নিজবনে তুলসীভিরীশম্ । অভ্যর্চনী
 খলকমুগসমীক্ষ্য বক্ত্রমুচ্ছেষিতং ভগবতেত্যমতান্বয়চ্ছীরিতি । সর্বেষু বর্ষেষু ভুবনেষু
 ব্রহ্মাণ্ডেষু তেবাং বহিষ্চ তৈস্তেঃ শ্রীভগবদুপাসনায়া ক্রিয়মানায়াঃ শ্রীভাগবতাদিষু
 প্রসিদ্ধিঃ সিন্ধৈবেতি সর্বদেশোদাহরণং জ্ঞেয়ম্ । সর্বেষু করণেষু যথা । মানসেনো-
 পচারণে পরিচর্য্য হরিং মুদা । পরেহবাঙ মনসাগম্যং তং সাক্ষাৎ প্রতিপেদিরে
 ইত্যাদি । এবম্ভূতবচনে হি অস্ত তাবৎ বহিরিন্দ্রিয়েণ মনসা বচসাপি তৎসিদ্ধি-
 প্রসিদ্ধিঃ । সর্বদ্রব্যেষু যথা—পত্রং পুষ্পং ফলং তোয়ং যো মে ভক্ত্যা প্রযচ্ছতি ।
 তদহং ভক্ত্যুপহৃতমশ্রামি প্রযতান্বন ইতি । সর্বক্রিয়াসু যথা—শ্রুতোহনুপঠিতো
 ধ্যাত আদৃতো বান্ধুমোদিতঃ । সত্যঃ পুনতি সন্ধর্ম্মো দেববিশ্বক্ৰহোহপি হীতি ।
 যৎকরোষি যদশ্রাসি যজ্জুহোষি দদাসি যৎ । যত্নপশুসি কৌন্তেয় তৎ কুরুষ মদর্পণ-
 মিতি । এবং ভক্ত্যাভাসেষু ভক্ত্যাভাষাপরাধেষু অজামিলয়মুষিকাদয়ো দৃষ্টান্তা-
 গম্যাঃ । সর্বেষু কার্যেষু যথা—যন্ত স্মৃত্যা চ নামোক্ত্যা তপো যজ্ঞক্রিয়াদিষু । হুনং
 সম্পূর্ণতাং যাতি সত্যো বন্দে তমচ্যুতমিতি । সর্বফলেষু যথা—অকামঃ সর্বকামো
 বা মোক্ষকাম উদারধীরিত্যাदि । যথা—তরোয়ূলনিষেচনেনেত্যাদিবাক্যেন
 হরিপরিচর্য্যায়াং ক্রিয়মানায়াং সর্বেষামণ্যেষামপি দেবাদীনামুপাসনা স্বত এব
 সিধ্যতীত্যতোহপি সার্বত্রিকতা । যথোক্তং স্থান্দে ব্রহ্মানারদসংবাদে—অর্চিতে
 দেবদেবেশ শঙ্খচক্রগদাধরে । অর্চিতাঃ সর্বদেবাঃ সূর্যতঃ সর্বগতো হরিরিতি ।
 এবং যো ভক্তিং करोति যদগবাদিকং ভগবতে দীয়তে যেন দ্বারভূতেন ভক্তিঃ ক্রিয়তে
 যস্মৈ শ্রীভগবৎপ্রীতনার্থং দীয়তে যস্মাদগবাদিকাং পয়াদিকমাদায় ভগবতে নিবেগতে
 যস্মিন্ দেশাদৌ কুলে বা কশ্চিদ্ভক্তিরহুতিষ্ঠতি তেষামপি কৃতার্থত্বং পুরাণেষু দৃশ্যতে